



13.11.2023 № 38/д

На № _____ от _____

КАРАР

2021-2024 елларга Тукай муниципаль районы территориясендә хокук бозуларны профилактикалау буенча комплекслы программаны гамәлгә ашыру барышы турында

«2021-2024 елларга Тукай муниципаль районы территориясендә хокук бозуларны профилактикалау буенча комплекслы программаның үтәлеше турында» чыгышны тыңлап фикер алышканнан соң, муниципаль берәмлек Советы

КАРАР БИРДЕ:

1. Мәгълүматны исәпкә алырга.
2. Хокук бозуларны профилактикалауның барлык субъектларына:
 - хокук бозуларны, сукбайлыкны кисәтү, сәламәт яшәү рәвешен формалаштыру, толерантлык һәм кеше хокукларына хөрмәт тәрбияләү буенча чараларны гамәлгә ашырырга;
 - балаларны стандарт булмаган ситуациядә үз-үзеңне тотуның нәтижәле ысулларына өйрәтергә, жәмгыятьнең эхлакый принциплары нигезендә үз тормышын төзүгә сәләтле, стресска чыдам шәхес формалаштырырга;
 - социаль куркыныч хәлдә булган гаиләләргә ачыклау буенча системалы эш алып баруны дәвам итәргә;
 - социаль-куркыныч хәлдә булган яки даими рәвештә сәбәпсез дәрәсләр калдыручы балигъ булмаганнарны ачыкларга, аларны тәрбияләү һәм төп гомуми белем бирү буенча чаралар күрергә;
 - балигъ булмаганнарның законлы мәнфәгатьләрен һәм хокукларын яклауны тәмин итәргә;
 - урамнарда һәм жәмәгать урыннарында хокук бозуларны кисәтү һәм профилактикалау эшен дәвам итәргә;
 - эчкечелеккә, алкогольизмга каршы көрәшкә юнәлдерелгән хокук бозуларны профилактикалау буенча эзлекле эш алып барырга;
 - яшүсмерләр арасында социаль негатив тенденцияләргә, яшүсмерләргә жинаять һәм хокук бозулар кылуга этәрүче сәбәпләргә системалы анализ ясарга;
 - гаилә иминсезлеге фактларын ачыклау максатыннан, рейдлар үткәргә;

- экстремистлык, милли ызгыш, дини түземсезлек күренешлөрөн ачыклау һәм булдырмау буенча даими эш алып барырга.

3. Башкарма комитет һәм хокук бозуларны профилактикалау субъектларына Тукай муниципаль районы территориясендә хокук бозуларны профилактикалау буенча комплекслы программа чараларын финанслауны исәпкә алырга (2021-2024 еллар планы чорына).

4. Авыл жирлекләре башлыкларына авыл жирлекләре территориясендә жәмәгать тәртибен һәм жәмәгать куркынычсызлыгын тәмин итүдә Россия Эчке эшләр министрлыгының ТР Тукай районы буенча бүлегенә ярдәм итәргә.

5. Башкарма комитетка торак йортларның фасадларына видеокүзәтү камераларын урнаштыруны этаплап финанслау мөмкинлеген эзләргә.

6. «ТАТМЕДИА» АЖ филиалы житәкчесенә даими рәвештә «Якты юл» («Светлый путь») газетасында хокук бозуларны профилактикалау буенча чаралар турында бастырырга.

7. Әлеге карар үтәлешен контрольдә тотуны законлылык, милли мәсьәләләр һәм халык куркынычсызлыгы буенча даими комиссиягә йөкләргә.

Муниципаль берәмлек Башлыгы,
Совет Рәисе



Ф.М. Камаев